

ATT TA' KONSAGRAZZJONI LIL ĠESU' KRISTU, L-GĦERF INKARNAT MINN IDEJN MARIJA

O Għerf etern u nkarnat! O Ġesu' l-aktar maħbub u adorabbli, veru Alla u veru Bniedem, l-ben waħdieni tal-Missier etern u ta' Marija dejjem Verġni!



Jiena nadurak profundament fi ħdan u fl-isplendur ta' Missierek għall-eternita'; jiena nadurak fi ħdan il-Verġni Marija, Ommok l-aktar denja, fi żmien l-inkarnazzjoni Tiegħek. Jiena nirringrazzjak talli xejjint lilek innifsek billi ħadt xbieha ta' Isir, biex issalvani mill-jasar kiefer tax-xitan.

Jiena nfaħħrek u nigglorifikak talli ridt tissottometti ruħek f'kollox għal Marija, Ommok l-Imqaddsa, biex tagħmilni permezz tagħha, l-ilsir fidil tiegħek.

Imma, jaħasra, fl-ingrattitudni u fl-infedelta' tiegħi, jiena ma żammejtx il-wegħdiet li jien għamilt solennement fil-Magħmudija, u ma wettaqtx id-dmirijiet tiegħi, u għaldaqstant jien ma jixraqlix nissejjaħ ibnek jew l-ilsir tiegħek. U billi ma hemm xejn fija li ma jixriqilhiex it-tmaqdir u l-korla tiegħek, jien ma nissograx niġi iżjed waħdi fil-preżenza tal-Maestal-iżjed għolja u qaddisa tiegħek.

Għalhekk jien nirrikorri għall-interċessjoni u għall-ħniena tal-Imqaddsa Omm Tiegħek, li inti tajtni bħala Medjatriċi mal-Maesta' Divina Tiegħek. Hu permezz tagħha, li jien nittama li naqla' mingħandek indiema u maħfra ta' dnuvieti flimkien mad-don tal-Għerf u l-grazzja tal-perseveranza.

Sliem għalik, mela, O Marija Mmakulata, Tabernaklu Ħaj tad-Divinita' fejn l-Għerf Etern staħba, ħalli jkun adorant mill-Angli u l-bnedmin!

Sliema għalik Sultana tas-Sema u l-art, li taħt is-setgħa tiegħek jinsab kull ma hemm taħt Alla!

Sliema għalik refuġju żgur tal-midinbin, li l-ħniena tiegħek ma tonqos lil ħadd! Aghmel li naqla din ix-xewqa li għandi biex nikseb l-Għerf Divin, u bħala tpattija ndejna, ilqa' l-wegħdiet u l-offerti li mix-xejn tiegħi qed nipprezentalek.

Jiena N.N... midneb infidil illum ingedded u nsaħħaħ il-wegħdiet tal-Magħmudija tiegħi u npoġġi dan it-tigdid f'idejk. Jiena niċhad għal dejjem ix-xitan bl-opri u l-pompi tiegħu; u nagħti lili nnifsi kollni kemm jien lil Ġesu' Kristu, l-Għerf Inkarnat, biex inkun nista' nimxi bis-salib tiegħi fuq il-passi tiegħu ħajti kollha, u biex inkun iżjed fidil lej, milli qatt kont s'issa.

Jien illum nagħzel lilek O Marija, fil-preżenza tal-qtajjiet kollha tas-sema, biex tkun l-Omm u s-Sidt tiegħi. Jiena nagħtik u nikkonsagralek bħal ilsir tiegħek ġismi u ruħi, u dak kollu li għandi fija u madwari; u saħansitra l-valur tal-opri tajba tiegħi, tal-imghoddi, ta' issa u ta' li ġej. Jiena nagħtik id-dritt kollu u assolut li tiddisponi minni u minn kull ma għandi, mingħajr l-iċken riserva, kif jogħgob lilek, u għall-akbar gloriya t'Alla, kemm fiż-żmien kif ukoll fl-eternita'.

Ilqa' O Vergni ħanina din l-offerta żgħira tal-jasar tiegħi, f'għieħ il-mod li bih l-Għerf Etern għoġbu jissottometti Ruħu lej il-Maternita' tiegħek. Ilqagħha wkoll dan l-att ta' qima lej is-setgħa li lbnek Divin u Inti għandkom fuq dan il-midneb miżerabbli u bħala att ta' ringrazzjament għal privileġġi lit-Trinita' qaddisa tefgħet fuqek.

Jiena niddikjara sollennement li jien nixtieq mil-lum 'il quddiem biex inkun tassew u sinċerament l-ilsir tiegħek, infittex l-unur tiegħek u nkun ubbidjenti lej f'kollox.

O Omm, l-aktar tal-għageb, ipprezentani lil lbnek l-għaziż bħala l-ilsir etern Tiegħu ħalli bħalma fdieni permezz tiegħek, hekk ukoll jilqagħni permezz tiegħek!

O Omm il-ħniena, aqlagħli l-grazzja li nircievi l-veru Għerf t'Alla u għaldaqstant inkun imgholli ma dawk li inti tħobb, li inti tgħallem, li inti tmexxi u li inti tgħajjex u tħares bħala wliedek u l-ilsir tiegħek.

O Vergni l-aktar fidila, aghmilni f'kollox dixxiplu hekk perfett, imitatur u Isir tal-Għerf Inkarnat, Ġesu' Kristu, lbnek li bl-eżempju u bl-interċessjoni tiegħek, jien inkun nista' nilhaq il-milja tal-eta' Tiegħu fuq l-art, u tal-glorja tiegħu fis-sema. Ammen.

“Min jista' jifhem, jifhem!” (Mt.19,12)

“Kull min hu għaref, jifhem dawn il-ħwejjeg”. (Hos.14,10)